



சென்னை, இராணி மேரி கல்லூரியில் நேற்று முன்தினம் (21.07.2025) நடைபெற்ற நிகழ்ச்சியில், உயர்கல்வித் துறை அமைச்சர் முனைவர் கோவி. செழியன் அரசு கலை, அறிவியல் மற்றும் கல்வியியல் கல்லூரிகளில் தற்காலிக அடிப்படையில் நிரப்பபட்டவுள்ள 574 கௌரவ விரிவுரையாளர்கள் பணி தேர்விற்கு விண்ணப்பிப்பதற்கான இணையதள பதிவினை தொடங்கி வைத்தார். உடன் கல்லூரி கல்வி ஆணையர் திருமதி எ.சுந்தரவல்லி, மற்றும் அரசு உயர் அலுவலர்கள் உள்ளனர்.

இராணி மேரி கல்லூரியில் 105-வது பட்டமளிப்பு விழா!

“நான் முதல்வன்” திட்டங்களை மாணவர்கள் பயன்படுத்திக் கொள்ள வேண்டும்!

மாணவிகளுக்கு பட்டங்களை வழங்கி அமைச்சர் முனைவர் கோவி. செழியன் பேச்சு!



சென்னை, ஜூலை 23- சென்னை, இராணி மேரி கல்லூரியில் உயர் கல்வித் துறை அமைச்சர் முனைவர் கோவி. செழியன் நேற்று முன்தினம் நடைபெற்ற 105வது பட்டமளிப்பு விழாவில் 1,523 மாணவியர்களுக்கு பட்டங்களை வழங்கினார். இப்பட்டமளிப்பு விழாவில் உயர்கல்வித் துறை அமைச்சர் கோவி. செழியன் அவர்கள் பேசியதாவது:-

நூற்றாண்டை கடந்து மாணவியர்களுக்கான ஒரு சிறந்த கல்லூரியின் பட்டமளிப்பு விழாவில் கலந்துகொள்வதில் மட்டற்ற மகிழ்ச்சி அடைகிறேன். உலகப் போர் தொடங்கிய 1914ஆம் ஆண்டு முதராஸ் மாகாண கவர்னர் பெண்ட்லண்ட் பிரபுவின் ஒப்புதலுடன் மேடம் டீலா ஹே அவர்களை முதல்வராகக் கொண்டு 37 மாணவியர்களுடன் கேப்பர் இல்லம் எனும் கட்டிடத்தில் இக்கல்லூரி தொடங்கப்பட்டது. இன்று இக்கல்லூரியில் 6,000த்திற்கும் மேற்பட்ட மாணவியர்கள் பயில்கின்றனர்.

நவீன வசதிகளுடன் கூடிய விடுதி கட்டடம்! முதலமைச்சர் அவர்களின் பொற்கால ஆட்சியில் இக்கல்லூரிக்கு ரூ.42 கோடியில் நவீன வசதிகளுடன் கூடிய விடுதி கட்டடம் கட்டி, அவர்கையாலேயே திறக்கப்பட்டது. மாற்றுத் திறனாளி மாணவியர்கள் 19 பேர் பட்டம் பெறுவது தனிச் சிறப்பு. இக்கல்லூரியில் தமிழ்நாடு அரசின் நலத்திட்டங்களில் பயன்பெற்ற முதல்தலைமுறை பட்டதாரி 55 மாணவியர்கள், நான் முதல்வன்திட்டத்தில் பயன்பெற்ற மாணவியர்கள் 4,263 மற்றும் புதுமைப்



கோவை மாவட்டம், வடக்கு மண்டலம், பீளமேடு வார்டு எண் : 27, குறும்பர் வீதி, வி.கே.ரோடு, இலைக் கடை வீதி, நெல்லை ஸ்டோர்ஸ் வீதி உள்ளிட்ட பகுதிகளில் ரூபாய் 43.50 இலட்சம் மதிப்பீட்டில் மழைநீர் வடிபாடல் அமைக்கும் பணியினை மாநகர் மாவட்டச் செயலாளர், சிங்கநல்லூர் சட்டமன்ற முன்னாள் உறுப்பினர் நா.கார்த்திக் துவக்கி வைத்தார். இதில் ஆவாரம்பாளையம் பகுதி பொறுப்பாளர் ப.மோகனராஜ், மாநகராட்சி வடக்கு மண்டலத் தலைவர் கதிர்வேல், மாமன்ற உறுப்பினர் அம்பிகா தனபால், மாநகர் மாவட்ட இளைஞர் அணி அமைப்பாளர் இரா.தனபால், அ.செந்தில்குமார், டைட்டன், பூட்டு ஆறுமுகம், ரமேஷ், பூபதி, வேலுச்சாமி, கித்தான் ரங்கராஜ், ர.அன்பழகன், மகளிர் அணி திலகவதி, விஜயா, தேவி உள்ளட பலர் கலந்து கொண்டனர்.

முதல்வர் மு.க.ஸ்டாலின் உடல் நலம்!

தொலைபேசியில் பிரதமர் மோடி - எதிர்க்கட்சித் தலைவர் ராகுல் காந்தி -

சூப்பர் ஸ்டார் ரஜினி காந்த் - கட்சித்தலைவர்கள் - திரையுலகினர் நலம் விசாரித்தனர்!

சென்னை, ஜூலை 23- தமிழ்நாடு முதலமைச்சர் மு.க.ஸ்டாலின் அவர்கள் உடல்நலக் குறைவால் நேற்று முன்தினம் (21.7.2025) சென்னை, அப்பல்லோ மருத்துவமனையில் அனுமதிக்கப் பட்டதையடுத்து, அவரது உடல்நலம் குறித்து தொலைபேசி வாயிலாக பிரதமர் நரேந்திர மோடி, மக்களவை எதிர்க்கட்சித் தலைவர் ராகுல் காந்தி, சூப்பர் ஸ்டார் ரஜினிகாந்த், முக்கிய அரசியல் தலைவர்கள், தோழமைக் கட்சித் தலைவர்கள், திரையுலக பிரபலங்கள் ஆகியோர் தமிழ்நாடு முதலமைச்சர் அவர்களை தொடர்பு கொண்டு நலம் விசாரித்தனர்.

சேலம் மாவட்டத்தில்

அனைத்து பகுதிகளுக்கும் குடிநீர் விநியோகம்!

அமைச்சர் இரா.ராஜேந்திரன் உறுதி!

சேலம், ஜூலை 23- சேலம் மாவட்டத்தில் குடிநீர் விநியோகம், தெருவிளக்கு பராமரிப்பு மற்றும் நகர்ப்புற தூய்மை தொடர்பாக அலுவலர்களுக்கு உடனான ஆலோசனைக்கூட்டம் கற்றுலாத்துறை அமைச்சர் இரா.இராஜேந்திரன் தலைமையில், மாவட்ட ஆட்சித்தலைவர் டாக்டர் இரா. பிருந்தாதேவி, முன்னிலையில் நேற்று முன்தினம் (21.07.2025) மாவட்ட ஆட்சியர் அலுவலக கூட்டரங்கில் நடைபெற்றது. இக்கூட்டத்தில் கற்றுலாத்துறை அமைச்சர் இரா. இராஜேந்திரன் தெரிவித்ததாவது:

முதலமைச்சர் பொதுமக்களுக்கு சிரான குடிநீர் வழங்குவதை உறுதி செய்யும் வகையில் தொடர்ந்து கண்காணித்திட அறிவுறுத்தியுள்ளார்கள். அந்தவகையில் சேலம் மாவட்டத்தில் சிரான குடிநீர் விநியோகம், தெருவிளக்கு பராமரிப்பு மற்றும் நகர்ப்புற தூய்மை தொடர்பாக அலுவலர்களுக்கு உடனான ஆலோசனைக்கூட்டம் நடத்தப்படுகிறது. குறிப்பாக, கடந்த கூட்டத்தில் எடுக்கப்பட்ட நடவடிக்கைகளின் முன்னேற்றம் குறித்தும், நடைபெற்று வரும் குடிநீர் மேம்பாட்டு பணிகள் குறித்தும் ஆய்வு மேற்கொள்ளப்பட்டது. குறிப்பாக, கூட்டு குடிநீர் திட்டம் செயல்படுத்தப்படும் பகுதிகளில் எவ்வித மின்தடையும் இல்லாமல் தொடர்ச்சியாக மின்சாரம் வழங்கப்படுவதை உறுதி

சீர்காழி அகர எலத்தூர் கிராமத்தில் ஆற்றில் மூழ்கி உயிரிழந்தவர்களின் குடும்பத்தினருக்கு ஆறுதல் - நிதி உதவி!

முதல்வர் மு.க.ஸ்டாலின் அறிவிப்பு!

சென்னை, ஜூலை 23- மயிலாடுதுறை மாவட்டம், சீர்காழி வட்டம், அகரஎலத்தூர் கிராமம், பனங்காட்டங்குடி பகுதியிலுள்ள கொள்ளிடம் ஆற்றில் மூழ்கி உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவி அளித்து முதலமைச்சர் மு.க.ஸ்டாலின் அவர்கள் அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு:- மயிலாடுதுறை மாவட்டம் மற்றும் வட்டம், பட்டமங்கல ஆராய தெருவைச் சேர்ந்த அருண்சங்கர் (வயது 22) த/பெ.சங்கர் மற்றும் சீர்காழி வட்டம், கொண்டல் கிராமம், குடியான தெருவைச் சேர்ந்த சிபிராஜ் (வயது 21) த/பெ. ராஜேஷ் கண்ணனா ஆகிய இருவரும் 20.7.2025 அன்று மாலை சுமார் 4.00 மணியளவில் சீர்காழி வட்டம், அகரஎலத்தூர் கிராமம், பனங்காட்டங்குடி பகுதியில் உள்ள கொள்ளிடம் ஆற்றில் குளித்துக் கொண்டிருந்தபோது எதிர்பாராதவிதமாக நீரில் மூழ்கி உயிரிழந்தனர் என்ற துயரகரமான செய்தியைக்

சுவகாசி - நாரணாபுரத்தில் பட்டாசு ஆலை வெடி விபத்தில் உயிரிழந்தவர்களின் குடும்பத்தினருக்கு ஆறுதல் - நிதி உதவி!

முதல்வர் மு.க.ஸ்டாலின் அறிவிப்பு!

சென்னை, ஜூலை 23- விருதுநகர் மாவட்டம், சுவகாசி வட்டம், நாரணாபுரம் கிராமத்திலுள்ள தனியார் பட்டாசு ஆலையில் ஏற்பட்ட வெடிவிபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவியினை முதலமைச்சர் மு.க.ஸ்டாலின் அவர்கள் அறிவித்துள்ளார். இது குறித்து முதல்வர் அவர்களின் அறிவிப்பு வருமாறு:- விருதுநகர் மாவட்டம், சுவகாசி வட்டம், நாரணாபுரம் கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் 21.07.2025 அன்று பிற்பகல் சுமார் 3.50 மணியளவில் எதிர்பாராதவிதமாக ஏற்பட்ட வெடிவிபத்தில் கீழ்த்திருத்தங்கல், முத்தூரம் விங்கல் காலனியைச் சேர்ந்த கார்த்திக் (வயது 23) த/பெ.தங்கராஜ் மற்றும் இரண்டு நபர்கள் சம்பவ இடத்திலேயே உயிரிழந்தனர் என்ற துயரகரமான செய்தியைக் கேட்டு மிகவும் அதிர்ச்சியும் வேதனையும் அடைந்தேன். மேலும், இவ்விபத்தில் காயமடைந்து சுவகாசி அரசு மருத்துவமனையில் சிகிச்சை பெற்று வரும் திருமதி.நாகலட்சுமி (வயது 55) க/பெ.முனியசாமி, திருமதி.மாரியம்மாள் (வயது 53) க/பெ.முத்துவேல் மற்றும் திருமதி.மாரியம்மாள் (வயது 50) த/பெ.தங்கராஜ் ஆகிய மூன்று நபர்களுக்கு சிறப்பு சிகிச்சை அளிக்கவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.